

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ [www.saexampapers.co.za](http://www.saexampapers.co.za)



**SA EXAM  
PAPERS**



# basic education

Department:  
Basic Education  
REPUBLIC OF SOUTH AFRICA

## NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

LWETI 2014

EMAMAKI: 70

SIKHATSI: 2 ema-awa

Leliphepha linemakhasi la-12.

**TICONDZISO KULABAHLOLWAKO**

1. Leliphepha lehlukaniwe TIGABA LETINTSATFU:  
SIGABA A: Sivisiso (30)  
SIGABA B: Sifinyeto (10)  
SIGABA C: Luhlelo nekusetjentiswa kwelulwimi (30)
2. Phendvula YONKHE imibuto ngeSiswati.
3. Cala lesa naleso SIGABA ekhasini LELISHA.
4. Dweba umugca emva kwaleso naleso sigaba.
5. Tinombolo tetimphendvulo atihambisane naleto letisephepheni lemibuto njengobe tinjalo.
6. Shiya umugca emkhatsini wetimphendvulo takho.
7. Bhala ngebunono nangesandla lesifundzekako.
8. Caphelisisa sipelingi/lupelomagama nendlela lewakha ngayo imisho.
9. Siphakamiso sekulawulwa kwesikhatsi:  
SIGABA A: Lokungenani emaminitisi la-50  
SIGABA B: Lokungenani emaminitisi la-30  
SIGABA C: Lokungenani emaminitisi la-40

**SIGABA A: SIVISISO****UMBUTO 1**

1.1 Fundza lethekesthi lelandzelako bese uphendvula imibuto letawulandzela.

**ITHEKSTHI A**

Bekusekhatsi kwebusuku nekusa kulakaMbokazi ngalesikhatsi bantfu beva umsindvo wekubhadla kwesibhamu. Kutsite kusenjalo babona sekusha kungcongca umuti waMbuteni Mvelase, makhelwane wabo.

Bomakhelwane baphangisa kuhlaba inyandzaleyo, kwagijima wonkhe umuntfu acondze kaMvelase. Lebefika kucala bamangala ngobe bakhandza sekute labangakwenta, tindlu letimbili bese tische tangcongca, sekusele lilawana nje lelibucalu netindlu.

Lokwabadzabukisa kakhulu kwekutsi batfola nekutsi nangu naMvelase asafile ufele esangweni letinkhomo takhe, udutjuliwe. Batfola umfanyana wakhe loneminyaka lemine nje kuphela, ahholola abuke sidvumbu seyise, asinyikanyikisa amvusa, angati kutsi kwente njani, nekutsi loyise sewufile, asolo amemeta atsi: 'Vuka babe, vuka, vuka phela babe!'

Kusenjalo, batfola nekutsi usangene nje, nenina ushele ngekhatsi endlini wangcongca kanye nebantfwanyana bakabo lababili labancane. Kwakhanya kutsi Mvelase bekaphume endlini aphele lithoshi ngobe balikhandza lisakhanya edvute nje nesidvumbu sakhe. Kwabonakala futsi kutsi bekavuswe kufohla kwetinkhomo takhe esibayeni, kantsi tikhishwa bantfu labebamlalele ngaphandle. Watsi uyaphuma bamdubula kabili, esifubeni, lenye inhlavu yangena esiphundvu. Kutsite ngemva kwaloko base bashisa umuti wakhe kantsi bantfwana nenina basengekhatsi endlini lenkhulu.

Shengatsi umfati waMvelase wavuswa ngumsindvo wesibhamu, wesaba kuphuma endlini. Wadzimate wakhishwa kusha kwendlu, wakhokha lomfanyana wakhe lomdzala kucala, Mpopoli, wase ubuyela emuva kuyewulandza laba lababili labancane; watsi nakatsi uyaphuma futsi, wavinjwa ngemalangabi, washela ekhatsi nalabantfwabakhe lababili.

Kusaphitsitelwa lapho, kwefika Mtjali, indvuna yesigodzi watsi abeuse umntfwana ayiswe emtini wakhe. Wevakala atsi yena ufuna kuhlala neyise. Betama ngawo onkhe emandla kumncenga. Kwatsi kusenjalo, bamuva asatsi ufuna umntjingo wakhe lawuphiwa nguyise. Kwabonakala kutsi nobe bekasemncane lomfanyana, utsite nakeva bantfu bekhuta kantsi futsi kuyakhalwa, kwamkhanyela kutsi uyise nenina nebantfwabakabo kukhulu lesekwenteke kubo.

Kutsite nobe bayitiba lendzaba yemntjingo, wakhala kakhulu umntfwana atsi ufuna umntjingo wakhe, nekutsi usendlini ubekwe nguyise. Basangana bantfu labadzala kufunana nemntjingo bangati nekutsi lomntjingo labawufunako ukhona yini. Ngenhlanhla sekufunwe, kwafunwa, bawutfole umntjingwana

wemhlanga, sebakhonjiswa nguye Mpopoli, uhlonywe ngekhatsi esichitjaneni lesisele emlilweni. Kwaphefumula wonkhe umuntfu kwesikhashana, base bayamtsatsa-ke bamyisa emtini wendvuna. Indzaba yabikwa yindvuna esikhulwini.

Ngemuva kwaloko kwentiwa onkhe emalungiselelo bantfu bakaMbokazi. Wangcwatjwa kahle emtini wakhe Mvelase. LoMvelase bekungumuntfu lofikako lapha kulenzawo lakhonte kuyo, abalekele timphi kulakubo eMzinjani lapho besebaphelile bantfu timphi.

Kutsite sekuphele inyanga nemalanga lambalwa Mpopoli ahlala kuMtjali, kwefika indvodza yakaZondi, ifika netincwadzi takaNdabazabantu letichaza kutsi ungumalume waMpopoli.

Ngesizatfu sekutsi Zondi wefika neliphoyisa lakaNdabazabantu, ngemuva kwekutsi asachaze kahle konkhe, wemukelwa kahle kaMbokazi, bamnika nemntfwana ngobe wachaza kutsi ungumlamu waMvelase. Phela lesigemege sendzaba yakaMvelase Zondi abesive emsakatweni.

Kwaba buhlungu kakhulu ebantfwini bakaMbokazi ngalesikhatsi Zondi asahamba nemfanyana wabo, Mpopoli, asavalelisa Zondi, atfwele imitfwadlana yaMpopoli nesikhwama sakhe. Mpopoli yena abephetse umntjingwana wakhe labekawuphiwe nguyise asaphila. Kwehla tinyembeti nasetimvalelisa talukati takaMbokazi: 'Hamba kahle Mpopoli mfana wetfu, ukhule ute ube yindvodza.'

Bahamba-ke namalume wakhe, bahamba bagibela emabhasi baze bayawufika kaZondi, emapulasini aseMpundulu, lapho akhe khona Zondi, naye abalekela timphi eMzinjani. Wefika wajabula kakhulu umkaZondi nakabona Zondi efika naMpopoli ngemuva kwesikhatsi sekuphele liviki Zondi ahambile ekhaya.

Mpopoli wefika welusa lapha kaZondi ngalesikhatsi asatsite kucinacina. Umngani waMpopoli lomkhulu bekungumntjingo wakhe wemhlanga labekawuphiwe nguyise. Wafundza kuwudlala ngekulingisa tinyoni tasehlanzeni natikhala tihlabela tingoma tato. Imiti leminyenti beyisekudzeni nakaZondi, ngaphandle kwalona wemfundisi Nxumalo lobekakhelene naZondi. Lapha kamfundisi Nxumalo bekunendlu yelisontfo laseSheshi lapho bekufundzela khona bonkhe bantfwana bakulenzawo yaseMpundulu. Labanye bantfwana Mpopoli bekababukela ekudzeni ngalesikhatsi baya nobe sebabuya esikolweni.

Edvute nelisontfo bekukhona sihlahla lesikhulu semganu lapho bekafike aphumule khona Mpopoli emtfuntini nakelusile, bese udlala lomntjingo wakhe njalo nje. Bekuyaye kutsi ngalesinye sikhatsi nakadlala lomntjingo wakhe, avakashelwe yintfombatanyana yakamfundisi Nxumalo, idvonswa ngulomntjingo waMpopoli. Libito layo bekunguMantfombi. Nayo yayinesitunge lapha ekhaya kubo ngobe yayihlala yodvwana. Bagcina sebetayelene kakhulu boMantfombi naMpopoli.

[Ingcamu: 99–101]

Phendvula yonkhe imibuto ngekubhekisa tonkhe timphendvulo takho kuletheksthi lengenhla.

- 1.1.1 Bhala siga senkhulumo lesisetheksthini lengenhla lesisetjentiswa ekuceleni lusito. (1)
- 1.1.2 Yini leyenta kutsi kube lula kubona sidvumbu saMvelase nanobe bekusebusuku? (1)
- 1.1.3 Khokha umusho lokhombisa kutsi kulelikhaya bekukhona bantwana bebefana. Dvwebela lelo gama lelifakazela imphendvulo yakho. (1)
- 1.1.4 Nguyiphi indlela leyasetjentiswa tigebengu kutfola Mvelase? (1)
- 1.1.5 Abewakabani unina waMpopoli? (1)
- 1.1.6 Imfuyo lekuletheksthi lengenhla ikhomba luphi luhlobo lwemphilo lephilwa kulenzawo lapho kwehla khona lesigameko? (1)
- 1.1.7 Nawulalelisisa kahle, nguluphi luhlelo lwemsakato lapho eva khona Zondi ngendzaba yaMvelase? Khetsa imphendvulo kuletilandzelako: (1)
- A Luhlelo lwekusonjululwa kwetinkinga.  
B Luhlelo lwavuk'ayibambe.  
C Luhlelo lwetemingcwabo.  
D Luhlelo lwa-asikhutulisane.
- 1.1.8 Bhala sisho lesimele lelibintana lelidvwetjelwe kulomusho lolandzelako lotsetfwe kuletheksthi lengenhla. (1)
- Bekusekhatsi kwebusuku nekusa kulakaMbokazi.
- 1.1.9 Ucabanga kutsi nguyiphi inhlavu leyabulala Mvelase kuleti letimbili? Sekela imphendvulo yakho. (2)
- 1.1.10 Ngekubona kwakho yini leyabangela Zondi atsatse liviki lonkhe kuyolandza Mpopoli? (2)
- 1.1.11 Thalente liphi lebeliphiwe Mpopoli? Usho ngani? (2)
- 1.1.12 Tigebengu betifunani lapha kaMvelase? Usho ngani? (2)
- 1.1.13 Kubalekela timphi endzaweni yangakubo kwamsita kangakanani Mvelase? Chaza. (2)
- 1.1.14 Bantwana labakulesimo lesifana naMpopoli hulumende ubasita ngayiphi indlela? Nika KUBILI. (2)

## 1.2 Fundza lesibonwa lesingentasi bese uphendvula imibuto letawulandzela.

**ITHEKSTHI B**

[[www.kingfeatures.com](http://www.kingfeatures.com)]

- 1.2.1 Ibitwa ngekutsini indzawo lenaloluhlobo lwetakhiwo? (1)
- 1.2.2 Takhamuti tetindzawo letinjena tinetidzingo tetinsita letitihluphako. Bhala sinye sidzingo losatiko. (1)
- 1.2.3 Lusito luni lokufanele lunikwe banikati balamakhaya njengobe bakulesimo? Nika KUNYE. (1)
- 1.2.4 Sibangelwa yini lesimo lesikulesibonwa lesingenhla? (1)
- 1.2.5 Ucabanga kutsi tecwayiso letinikwa bantfu kugwema lesimo lesingenhla tiyabasita yini? Chaza. (2)
- 1.2.6 Bhala budlelwano lobubili lobukhona emkhatsini wetheksthi A natheksthi B. (4)

**SAMBA SESIGABA A: 30**

**SIGABA B: SIFINYETO****UMBUTO 2**

Fundza lethekesthi lelandzelako bese uyayifinyeta ngewakho emagama langabi ngetulu kwala-70. Sifinyeto sakho sivete emaphuzu lasikhombisa etintfo letenta bafundzi basemakolishi bayekele bangakacedzi kufundza.

**TICONDZISO**

1. Finyeta ngewakho emagama.
2. Sifinyeto sakho asivete emaphuzu lamcoka lasikhombisa.
3. Sifinyeto sakho asibe ngendlela yetindzima (emapharagrafu).
4. Akukadzingeki kutsi ubhale sihloko.
5. Khombisa linani lemagama lowasebentisile ekugcineni kwesifinyeto sakho.

Tinyenti tintfo letiholela kutsi bafundzi bangaphumeleli. Letinye tato atigwemeki, letinye tiyagwemeka, kuba budlabha bemfundzi kutitfola akuleso simo. Nobe kungatsiwani, kuwa kwemfundzi kuyaliphazamisa likusasa lakhe.

Linyenti lebafundzi libona kuya ekolishi kukuphunyula elugibeni lwekulandzelelwa batali. Likolishi sicalo semphilo lematima ledzinga kutsi utimele. Kunemisebenti leminyenti lelindzeleke kutsi bafundzi bayente lokugcina kuholela umtimba ekwehlulekeni kumelana nalesimo. Labanye bagcina babona kuncono kubopha tinkhalo emabombo bawabhekise emakhaya kunekutsi bafeyile ekupheleni kwemnyaka. Singati kumbe nekuba lapho ekolishi kwaba ngumusa weNkhosi.

Imphilo imikhakhaminyenti. Balindzeleke kutsi bafundze, ngakulolunye luhlangotsi batijabulise. Yonkhe lemikhakha idzinga kuphilwa ngalokuphelele. Bafundzi abakhoni kwenetisa imikhakha yemphilo yasekolishi ngalokulinganako ngoba batikhandza basenkhlulekweni. Kutijabulisa kuhamba embili. Busuku buba yimini kubo, babhucuta etjwaleni badzakwe babe yimphuphu emabhuku angasafundvwa. Kudojwa emaklasi bagcine basilele emuva ngetifundvo, siphetfo kube kufeyila kudleke netimali tebatali.

Kunenkholelo letsi umshado loncono utfolakala ekolishi. Utfola bafundzi sebatimbandzakanya etindzabeni telutsandvo. Phela imphilo yelutsandvo ilivili, lutsi lapho luphela khona kuhlanye umuntfu. Bafundzi bayehluleka kumelana nebuhlungu bekuphela kwalolutsandvo. Behluleka nekulala ebusuku ingcondvo icabanga ngelutsandvo loluphelile, emabhuku aphume enhloko, bakhohlwe ngalabakutele ekolishi. Labanye bagcine babone kuncono kutibulala.

Ayikho indzawo lefana nasekhaya. Bukhatikhathi nebumenyemenye bendzawo lensha abusivali sikhala sasekhaya. Kungako bafundzi labanyenti kungababusi loko. Utsi umfundzi nasaphetfwe ngumvandedvwa nenkhumbulo, imphilo yasekolishi seyimshayile akhumbule emuva ekhaya. Ingcondvo iyawuzula ngisho kufundvwa icabange umoya wasekhaya, akukhatsalekile kutsi lelikhaya linjani.

Isematseni indzaba yekusebenta usafundza. Bafundzi babamba ematoho emva kwemaklasi ngekufuna imali yekutijabulisa. Batsi bangayibamba kanye batibone bancono kunalabo labalindzele kuphiwa batali. Kusuka lapho kuba litho emuva kwelitho inciphe indzaba yekufundza, kusuka lapho yekeliyani. Imali ingumkhohlisi.



Nawusakhula sandla semtali sidlala indzima emphilweni yemntfwana. Kufika sikhatsi lapho umntfwana sekumele atimele. Kulandzelelwa nekuboniswa ngumtali ngetindzaba tekufundza akukho ekolishi. Kulabasafika bavele bakhulelwe yinhloko kungatiwa kutsi kuyawuphunywa kubhekwephi nasebacakwe yimphilo yasekolishi. Bafundzi labangakhoni kutimela bavele banconote kubaleka kunekuba bondzindzasitsebeni belikolishi.


Imphilo ilivili. Ungatibona lamuhla unako konkhe, jiki, kusasa sekuphelile. Bafundzi bayahlangabetana netimo letinjalo. Kuyenteka kutfolakale simo semnotfo sigucuka ekhaya, batali behluleke kumelana netindleko telikolishi letenta kutsi umfundzi agcine ayekele kufundza sikhatsi lesimisiwe singakefiki. Bafundzi labanjalo bapaka tikhwama babuyele emakhaya.

[Ihunyushwe isuselwa ku – [www.stateuniversity.com](http://www.stateuniversity.com)]

**SAMBA SESIGABA B: 10**

**SIGABA C: LUHLELO NELULWIMI****UMBUTO 3**

Fundza lesikhangisi lelandzelako bese uphendvula imibuto letawulandzela.



1. Nhlaba melaphi wetifo tonkhe!!!!!!

2. Uphetfwe ngushukela? Uphetfwe ngematsambo? Ukhona wena sihlahla semvelo. Kukubamba nje philiyani.

3. Bodokotela nabosokhemisi akutsatsi lutfo kuwe.

4. Ingati lengcolile, tindvuna, kukhotsa kanye nje tinkinga takho tiphelile.

5. Ngekubabababa kwakho wenta bantfu baphile babe ngemakhehla netalukati.

6. Emacembe akho ahlantekile. Inyalitsi lejova tinambutane tiyewufela khashane.

7. Mlamuleli wabososayensi, locedza ingculazi ingabonwa nalapho beyihleti khona.  
**ni njengentsetse!**

8. Halala nchuboyelwati lwenzabuko! Nhlaba, mvusi wetidvumbu! Wonkhe umuntfu lonesifo akaphephele kuwe.


[[www.houseplants.com](http://www.houseplants.com)]

- 3.1 Bhala umusho lokulesikhangisi lobona kutsi kumele ugcanyiswe kudvonsa emehlo etetsamelilwati. (1)
- 3.2 Khokha umusho loneligama lelisha lelibunjiwe eSiswatini uwubhale phasi bese udvwebela leligama. (1)
- 3.3 Lesikhangisi sibhekiswe eluhlotjeni lolutsite lwebantfu. Ngekwakho kubona nguluphi lolo hlobo lwebantfu? (1)

- 3.4 Ichazani lenkhulumo ledvvetjelwe efreyimini 2 kulesikhangisi? Khetsa imphendvulo lenembako kuletilandzelako. (1)
- A Ulawulwa ngushukela.  
B Unesifo sashukela.  
C Ubuswa ngushukela.  
D Utsandza lokunashukela. (1)
- 3.5 Tsatsa ligama lelidvvetjelwe efreyimini 4 wakhe ngalo umusho kuveta umcondvo lowehlukile kulona lokulesikhangisi. (2)
- 3.6 Nika sizatfu lesicinile lesenta kutsi umusho losefreyimini 3 kulesikhangisi sitsi utsatsa luhlangotsi. (2)
- 3.7 Ligama lelidvvetjelwe efreyimini 6 linabudlelwano buni nesimo salokukhangiswako. (2)
- [10]

#### UMBUTO 4

Fundza lekhathuni lelandzelako bese uphendvula imibuto letawulandzela.



[/www.amerivcanprogress.org/cartoon/page]

- 4.1 Shano kutsi libintana lelidvvetjelwe efreyimini 1 likhombisa luphi luvelomagama. (1)
- 4.2 Usuke wentani 'nawutfunga umlomo' njengoba kushiwo efreyimini 2? (1)
- 4.3 Khokha umusho kulekhathuni lengenhla loneligama lelihlonishiswa ngaleli lelilandzelako:  
Ingedze. (1)
- 4.4 Phindza ubhale lomusho lofefreyimini 2, endzaweni yeligama lelidvvetjelwe ufake ligama lelingumfutiselo walo. (1)
- 4.5 Lesiga senkhulumo lesisefreyimini 6 kulekhathuni lengenhla, ngabe sichazani kulesimo labakuso?  
Khetsa imphendvulo kuletilandzelako:  
A Kuncenga  
B Kutfukutsela  
C Kumangala  
D Kucasuka (1)
- 4.6 Akha wakho umusho ngesifanisongco lesisetjentiswe kulekhathuni lengenhla. (2)
- 4.7 Ucabanga kutsi yini lekulekhathuni lebangela kutsi labantfwana batsatfwe njengebantfwana besikolo? (1)
- 4.8 Kusuke kwentenjani nakusetjentiswa lesaga lesisefreyimini 5? (2)

**[10]****UMBUTO 5**

Fundza leteksthi lelandzelako lenemaphutsa elulwimi bese uphendvula imibuto letawulandzela.

Khisimusi sikhatsi lesiphitsitela kakhulu. Yonkhe imindeni lekhashane nemakhaya ibonana ngalesikhatsi. Kusemgwancweni longutselawayeka. Emaphoyisa laseshako agcine angasakhoni kusesha ngenca yemitfwalo lematima letfwalwa timoto letendlulako letigudla tintsabakati. BoMdluli nemkakhe nabo balapho bajakele emnceleni lowehlukanisa iNingizimu Afrika neMaputo. Nayi imoto ita idla emagaloni. Umshayeli wayo ehluleke kubamba emabhiliki. LaMamba eve kugubhutela ematfumbu kuphele nekudla esiswini.

'Hawu! Hawu! LaMamba uyangibonisa yini lolutfuli lolusuke kulelijika lelimshiyalowa nelibhuloho?'

'Hawu yebo babe, lwase luya etulu kangaka nje ngabe kwentenjani? Sivunguvungu sini sona lesi ngobe lilanga liyatishisela nje akukho moya?' NguLaMamba lowo asho vele kukhombisa kutsi naye wetfukile.

'Kusenebantfu labashayela budlabha tingoti tingaka kulelive! Aphi emaphoyisa asilekelele nakunjena? Bantfu lekumele baboshwe ngibo laba. Asubuke nje letimoto latishayisile kutsi timoncoke njani. Leleliphuti yona angisakhulumi ngayo, ayisabonakali nekutsi inhloboni. Ngiyabavela labantfu labakuyo futsi angiboni nekutsi kukhona losindzile,' kusho Mdluli.

Asifundzeni kushayela kahle!

[Icanjiwe]

- 5.1 Khokha umusho lokuletheksthi lengenhla loneliphutsa lesipelingi uwubhale phasi bese ulungisa leliphutsa. (1)
- 5.2 Bhala sinciphiso esikhundleni seligama lelidvvetjelwe. LaMamba eve kugubhutela ematfumbu kuphele nekudla esiswini. (1)
- 5.3 Cala lomusho lolandzelako nga-'Cha'. Khisimusi sikhatsi lesiphitsitela kakhulu. (1)
- 5.4 Khokha umusho lonebunikati kuletheksthi lengenhla uwubhale phasi bese udvwebela lobunikati. (1)
- 5.5 Tsatsa sibaluli lesidvvetjelwe kulomusho lolandzelako lotsetfwe kuletheksthi lengenhla usisebentise emshweni lotakhele wona sibe sabito. (1)
- Kusenebantfu labashayela budlabha tingoti tingaka kulelive. (1)
- 5.6 Shano kutsi lesakhi lesidvvetjelwe kulomusho lolandzelako siletsa muphi umcondvo (inshokutsi). (1)
- 'LaMamba uyangibonisa yini lolutfuli lolusuke kulelijika lelimshiyalowa nelibhuloho?' (1)
- 5.7 Bhala lenkhulumo lelandzelako, leyinkhulumongco, ibe yinkhulumombiko. (2)
- 'Ngiyabavela labantfu labakuyo futsi angiboni nekutsi kukhona losindzile,' kusho Mdluli. (2)
- 5.8 Bhala phasi umusho losebunyentini lokuletheksthi lengenhla losendleleni lephocako. (2)

[10]

**SAMBA SESIGABA C: 30**  
**SAMBA SAKO KONKHE: 70**